

حلقہ یارِ ال غریب ہے

بادِ خزاں کے شور کو سمجھا نہ ٹو نہ میں برقی تپاں کے زور کو سمجھا نہ ٹو نہ میں
اے دوست اضطرابِ مسلل کے باوجود اس نا رسیدہ دور کو سمجھا نہ ٹو نہ میں
دشتِ وفا میں دھوپ کی شدت عجیب ہے

اس بارِ رنج و غم کی جراحت عجیب ہے
وحشت سی ہو رہی ہے دلِ شعلہ کار کو بوذر کا ہجر آگ لگائے بہار کو
الجھا ہوا ہوں ظلمتِ زندانِ یاد میں کیونکہ ملے قرارِ دلِ بے قرار کو
لاؤں کہاں سے حسن کے نقش و نگار وہ

اب تو نہیں ملے گا شجرِ سایہ دار وہ
وہ میرے گھر میں نور کا ہالہ تھا دوستو عرفان و آگہی کا ہمالہ تھا دوستو
علم و عمل کا مہرِ جہانتاب بالیقین صحنِ چین کا خوش نظر لالہ تھا دوستو
میرے لئے تھا مژدہٴ لکینِ قلب و جاں

اس کا وجود باعثِ تزیینِ گلستاں
ہو کر حضورِ عشقِ رسالت میں بارِ یاب اصحابِ مصطفیٰ کی محبت سے فیضیاب
بے رنگیِ حیات کی تلخی کے باوجود تشنہ لہی کے کرب سے نکلا وہ کامیاب
موتی پرو پرو کے گریباں کے تار میں

میں ڈھونڈتا ہوں اسکو دلِ بے قرار میں
اے حسنِ تابدار بتا دے کہاں ہے تو؟ اے شخصِ کامگار بتا دے کہاں ہے تو؟
اے تیغِ تیز دھار بتا دے کہاں ہے تو؟ اے میرے عکسگار بتا دے کہاں ہے تو؟

لیکن یہ میری آرزو بھی غم نصیب

تیرے بغیر حلقہٴ یارِ ال غریب ہے

(۱۳۳/ اکتوبر ۱۹۹۶ء لاہور، یومِ وصال حضرت سید ابو ذر بخاری رحمہ اللہ)

